



محدث فتویٰ
ISLAMIC RESEARCH COUNCIL

سوال

(579) نسائی میں روایت ہے کہ رسول اللہ صلی اللہ علیہ وسلم

جواب

السلام علیکم ورحمۃ اللہ وبرکاتہ

نسائی میں روایت ہے کہ رسول اللہ صلی اللہ علیہ وسلم کو اطلاع دی گئی کہ ایک شخص نے اپنی بیوی کو بیک وقت 3 طلاقیں دی ہیں۔ آپ نے فرمایا: ”کیا اللہ کی کتاب کے ساتھ کھیل کھیلا جا رہا ہے؟ حالانکہ میں تمہارے درمیان موجود ہوں۔“

2 عبد الرزاق نے عبادہ بن صامت رضی اللہ عنہ کے متعلق روایت نقل کی ہے کہ ان کے والد نے اپنی زوجہ کو 1000 طلاق دے ڈالیں۔ آپ سے مسئلہ دریافت کیا گیا۔ آپ نے فرمایا: ”نہیں طلاقوں کے ذریعے سے تو اللہ تعالیٰ کی نافرمانی کے ساتھ وہ عورت اس سے جدا ہو گئی اور 997 ظلم اور عدوان کے طور پر باقی رہ گئے۔“

3 دارقطنی میں ہے کہ ابن عمر رضی اللہ عنہ کو جب رجوع کا حکم دیا گیا تو انہوں نے آپ سے پوچھا کہ اگر میں اس کو 3 طلاق دے دیتا تو کیا، پھر بھی میں رجوع کر سکتا تھا؟ حضور نے جواب دیا: ”لا۔“

(۱) ان احادیث کے مقابلے میں مسلم میں ابن عباس کا اثر کیا وقعت رکھتا ہے؟

4 حدیث رکانہ بن عبد یزید البودادی میں نقل کی گئی ہے کہ رکانہ نے جب ایک ہی مجلس میں اپنی بیوی کو تین طلاق دیں تو رسول اللہ صلی اللہ علیہ وسلم نے ان کو حلف دے کر پوچھا کہ کیا اس کی نیت ایک طلاق ہی کی تھی۔ جب رکانہ نے حلفاً بیان دیا کہ میری نیت ایک ہی طلاق دینے کی تھی تو اس وقت آپ نے اسے رجوع کا حکم دیا۔

5 صحیح بخاری میں عویمر عجلانی کا واقعہ ذکر ہے، پس انہوں نے قبل اس کے کہ آنحضرت اسے حکم دیتے اپنی بیوی کو تین طلاق دے دیں۔

6 امام بخاری نے حضرت عائشہ سے ایک حدیث نقل کی ہے کہ ایک شخص نے اپنی بیوی کو تین طلاق دے دیں۔ آنحضرت سے پوچھا گیا کہ کیا وہ عورت اسی شخص سے نکاح کر سکتی ہے؟ آپ نے فرمایا: ”نہیں۔ یہاں تک کہ وہ کسی دوسرے شخص سے شادی، صحبت، طلاق کے بعد پہلے شخص سے شادی کرے۔“ گویا تین طلاق واقع ہو گئی تھیں۔ مخالفین طعنہ دیتے ہیں کہ آپ بخاری کو بھی نہیں ملتے؟ (اللہ و تہ)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

1 اس روایت کے متعلق التعليقات السلفیہ میں لکھا ہے: ((حدیث محمود ابن لبید حذا رجالہ ثقات لکن محمود ولد فی عبد النبی صلی اللہ علیہ وسلم ولم یثبت منہ سماع، وقد قال النسائی

(یعنی فی الکبریٰ) بعد تخریجہ: لا أعلم أحد رواه غير حمزة بن بحير يعني ابن الأشج عن أبيه ١٠هـ - ورواية حمزة عن أبيه عند مسلم في عدة أحاديث، وقد قيل: إنه لم يسمع من أبيه - كذا في (الفتح - ((١٦٣ ج ٥: ١٠هـ (٢ ٨٩))

محدث وقت شیخ البانی... رحمہ اللہ تعالیٰ... نے اس روایت کو صحیح سنن نسائی میں جگہ نہیں دی۔ اگر اس روایت کو صحیح ہی تسلیم کر لیا جائے تو بھی اس سے صرف اور صرف بیک وقت تین طلاق دینے کا عدم جواز نکلتا ہے۔ بیک وقت تین طلاق کا تین ہی واقع ہونا اس سے بالکل نہیں نکلتا غور فرمائیں۔

2 اس روایت کے متعلق مصنف عبدالرزاق کے محشی و محقق لکھتے ہیں: ((وابراہیم بن عبید اللہ ذکرہ ابن حجر فی اللسان، ونقل عن الدارقطنی أنه ضعيف، وقال مرة: مجهول - وأما داود بن عباد فلم أجد أحدا ذكره -)) [١٠هـ (٦ ٣٩٣)]

امام دارقطنی... رحمہ اللہ تعالیٰ... اس روایت کو ذکر کرنے کے بعد فرماتے ہیں: ((رواه مجهولون وضعفاء إلا شيخنا وابن عبد الباقي ١٠هـ (٣ ٢٠) -)) غور فرمائیں اس روایت کے کمزور ہونے میں آیا رہ گئی ہے کوئی کسر باقی؟

3 اس روایت کے متعلق التعليق المغنی میں لکھا ہے: ((فی إسناده عطاء الخراساني، وهو مختلف فيه، وقد وثقه الترمذي، وقال النسائي وأبو حاتم: لا بأس به - وضعفه غير واحد، وقال البخاري ليس فيمن روى عنه مالك من يستحق الترك غير ه - وقال شعبه: كان نسيا - وقال ابن حبان: من خيار عباد الله غير أنه كان كثير الوهم سى الحفظ بخطي ولا يدري، فلما كثر ذلك في روايته بطل الاحتجاج به - وأيضاً الزيادة التي هي محل الحجة أعني قوله: لو طلقها الخ - مما تفرد به عطاء، وخالف فيه الحفاظ، فإنهم شاركوه في أصل الحديث، ولم يذكروا الزيادة - وأيضاً في إسناده شعيب بن رزيق الشامي وهو ضعيف - كذا في التلخيص، وذكره عبد الحق في أحكامه بهذا السند، وأعله بمعل بن منصور، وقال: رماه أحمد بالكذب - ولم يعلل اليه في هذا السند إلا بعطاء الخراساني، وقال: إنه أتى في هذا الحديث بزيادات لم يتابع عليها، وهو ضعيف في الحديث لا يقبل ما تفرد به - كذا ذكره الزيلعي - ١٠هـ (٣ ٣٢) -))

محدث وقت شیخ البانی... رحمہ اللہ تعالیٰ... نے اس روایت کو منکر قرار دیا ہے۔ دیکھیں: 1

4 یہ روایت بھی پایہ ثبوت کو نہیں پہنچتی۔ چنانچہ عون المعبود میں لکھا ہے: ((واستدل بالحدیث علی أن الطلاق الثلاث مجموعة تقع ثلاثاً ووجه الاستدلال أنه صلى الله عليه وسلم أطلقه أنه أراد بالثلاثة واحدة (يقول النورفوري: في رواية ابن جريح لفظه: ثلاثاً - بدل لفظه: البتة -) فدل على أنه لو أراد بها أكثر لوقع ما أراد، ولم يشترق الحال لم يحلف - وأجيب بأن الحديث ضعيف، ومع ضعفه مضطرب، ومع اضطرابه (يقول النورفوري: وضعفه) معارض بحديث ابن عباس أن الطلاق الثلاث كان على عهد رسول الله صلى الله عليه وسلم واحدة، فالاستدلال بهذا الحديث ليس بصحيح وإن ثبت الوقوف على ضعفه واضطرابه فراجع التعليق المغنی شرح الدارقطنی، فإنه قد بين فيه أنهما المعظم أبو الطيب ضعف الحديث واضطرابه بالسط والتفصيل - ١٠هـ (٢ ٢٣١) -))

اس روایت کے ضعف کی مزید تفصیل دیکھنا چاہیں تو محدث وقت شیخ البانی رحمہ اللہ تعالیٰ کی مایہ ناز کتاب إرواء الغلیل کا مطالعہ فرمائیں۔ انہوں نے جلد نمبر: ٤ میں صفحہ نمبر: ١٣٩ سے لے کر صفحہ نمبر: ٢٥٥ تک کچھ صفحات میں سیر حاصل بات چیت سپرد قلم فرمانے کے بعد لکھا ہے: ((وعمليه القول أن حديث الباب ضعيف، وأن حديث ابن عباس المعارض له أقوى منه - ١٠هـ (٤ ١٣٥ ج ١: ٢٠٦٣) -))

5 عویر مجلانی رضی اللہ عنہ والی حدیث لعان کے بارہ میں ہے اس سے زیادہ سے زیادہ یہی بات نکالی جاسکتی ہے کہ لعان والی بیوی کو بعد از لعان میاں صاحب بیک وقت تین طلاقیں دے سکتے ہیں رہا کبارگی تین طلاقیں کا تین ہی واقع ہو جانا تو وہ اس حدیث سے بھی نہیں نکلتا۔

6 آپ لکھتے ہیں: ”امام بخاری نے حضرت عائشہ رضی اللہ عنہما سے ایک حدیث نقل کی ہے کہ ایک شخص نے اپنی بیوی کو تین طلاق دے دیں۔“ الخ۔ بعد میں آپ فرماتے ہیں: ”گو یا تین طلاق واقع ہو گئی تھیں۔“ آپ نے حدیث

1 إرواء الغلیل (۴) ۱۱۹-۱۲۰ ح (۲۰۵۳)

نقل کرتے وقت بھی ”تین طلاق“ کے لفظ بولے اور اپنی بات کرتے وقت بھی ”تین طلاق“ کے لفظ بولے ہیں جبکہ آپ کو بھی علم ہے کہ آپ ”بیک وقت تین طلاق“ کے وقوع کے اثبات کے درپے ہیں۔ جیسا کہ آپ کی پہلی نسائی والی روایت کے ذکر میں ”بیک وقت تین طلاقیں“ کے لفظ گزر چکے ہیں۔

پھر بخاری والی ام المؤمنین عائشہ صدیقہ رضی اللہ عنہا کی یہ روایت آپ نے کتاب الطلاق سے نقل فرمائی ہے اور یہ روایت امام صاحب نے اس مقام پر بطریق قاسم بن محمد مختصراً ذکر کی ہے، جبکہ امام صاحب نے ہی اسی حدیث کو کتاب الادب باب التسمی والضحکین بطریق عروہ بن زبیر مفصلاً بیان فرمایا ہے اور اس میں یہ لفظ ہیں: ((فطلقتها آخر ثلاث تطليقات)) تو اس نے اس کو تین طلاقیں سے آخری طلاق دے دی۔ تو اس تفصیلی روایت سے ثابت ہوا کہ اس بیگم کو تین طلاقیں بیک وقت نہیں ملی تھیں۔ لہذا آپ کا موقف ”بیک وقت دی ہوئی تین طلاقیں تین ہی واقع ہو جاتی ہیں۔“ ام المؤمنین عائشہ صدیقہ رضی اللہ عنہا کی اس حدیث سے بھی ثابت نہیں ہوتا۔ لہذا مخالفین کا طعنہ کہ ”آپ بخاری کو بھی نہیں ملتے“ خواہ مخواہ اور بلاوجہ ہے۔

اگر کوئی صاحب فرمائیں کہ قاسم والی روایت اور عروہ والی روایت اور ہے تو پھر ان کے ذمہ ہے کہ قاسم والی روایت میں ((طلق امرأة ثلاثاً)) کے لفظ سے بیک وقت تین طلاقیں مراد ہونے کی دلیل پیش فرمائیں۔ باقی اس روایت کا لحاظ ((فتزوجت، فطلق، فسئل النبي صلى الله عليه وسلم أتحل للأول؟ قال: لا)) الخ اس بات کی دلیل نہیں کیونکہ تین طلاقیں جدا جدا ہوں تو یہی حکم ہے جبکہ عبداللہ بن عباس رضی اللہ عنہ والی حدیث ہمیں بتا رہی ہے کہ رسول اللہ صلی اللہ علیہ وسلم کے عہد میں تین طلاقیں ایک ہوتی تھیں۔ اور یہ ”طلق امرأة ثلاثاً“ میں تین طلاقیں رسول اللہ صلی اللہ علیہ وسلم کے عہد کی ہی ہیں۔ لہذا یہ تین جدا جدا تھیں ورنہ حاق میں بیان شدہ حکم درست نہیں رہتا۔ واللہ اعلم۔

۲۲ ۱۲ ۱۴۲۱ھ

قرآن وحدیث کی روشنی میں احکام ومسائل

جلد 02 ص 484

محدث فتویٰ